



MINUTI - LAQGĦAT TAL-KUNSILL

L-GĦAXAR KUNSILL

SEDUTA NR. 7 – L-ERBGĦA, 11 TA' DIĊEMBRU 2024

Il-Kunsill iltqaq' fl-Uffiċċju Amministrattiv tiegħu fi 'Three Villages' Trejjet ir-Rumanzieri, l-Iklin. Il-laqgħa bdiet bit-talba fil-5.30 p.m.

PREŻENTI:

Dr Dorian Sciberras	Sindku
Sa Yvonne Bartolo	Viċi-Sindku
Sur Mario Fenech	Kunsillier
Sa Mary Grace Gusman	Kunsillier
Sur Matthew Fenech	Kunsillier
Sur Etienne Montfort	Segretarju Eżekuttiv

7.1 QARI TAL-ITTRI TA' APOLOĠIJI

7.1.1 Ma kienx hemm.

7.2 KUNSIDERAZZJONI U APPROVAZZJONI TAL-MINUTI

7.2.1 Il-minuti tal-laqgħa tal-Kunsill numru (7) kienu ntbagħtu lil kull membru tal-Kunsill Lokali minn qabel u għalhekk ittiegħu bħala moqrija.

Is-Sindku Dr. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

7.2.2 Il-minuti ġew iffirmati mis-Sindku Dr. Dorian Sciberras u s-Segretarju Eżekuttiv Etienne Montfort bħala dokument korrett.

7.3 KOMUNIKAZZJONI TAS-SINDKU

7.3.1 Is-Sindku Dott Sciberras informa li lill-preżenti li kellu laqgħa mac-CEO Karl Cilia, l-Engineer Stefan Riolo u s-Sur Anthony Tanti min-naħa tal-WSC dwar l-issues rikorrenti ta' Triq Ġeronimo Abos fejn ta' spiss ikun hemm żbroff ta' drenagġ fit-triq b'inkonvenjent kbir għar-residenti li jirrisiedu f'din it-triq. Din il-laqgħa nżammet nhar id-9 ta' Diċembru. Min-naħa tal-WSC ikkonfermaw li hemm *commitment* min-naħa tal-WSC biex jindirizzaw din l-issue. Fil-fatt hemm il-ħsieb li l-infrastruttura l-ġdida tiġi ddevjata lejn Triq San Mikiel L-Iklin.

Is-Sindku informa li f' Jannar 2025, l-Aġenzija IM se tkun qed tibda xogħlijiet biex ittejjeb l-infrastruttura ta' Triq il-Klin u staqsa jekk il-Korporazzjoni għas-Servizzi tal-Ilma tikkunsidrax li tlaqqa x-xogħlijiet. Da parte tal-Korporazzjoni, se jkunu qed jittkellmu internament dwar din l-opzjoni.

Rigward it-tappieri difettużi fi Triq Ġeronimo Abos, is-Sindku reġa talab biex dawn il-*complaints* jiġu ndirizzati minnufih u l-manhole covers jiġu *reinstated*. Il-Korporazzjoni tat il-kelma li dawn se tarahom fil-jiem li ġejjin.

Fl-aħħarnett, is-Sindku għamel ukoll rimarka dwar it-tappieri tal-WSC fi Triq il-Wied fejn införma li kull tant żmien, ir-residenti jilmentaw minħabba l-ħsejjes li jiġġeneraw kull darba li vettura tgħaddi minn fuq dawn l-imsemmija tappieri. Il-Korporazzjoni ikkonfermat li l-materjal tat-tappieri huma ta' kwalità inferjuri però d-diskussjoni waqfet hemm. Is-Sindku qal li fil-bidu ta' Triq il-Wied, hemm Boutique Tourism li jkollha ħafna ilmenti mir-residenti tagħha dwar l-imsemmija ħsejjes. Ir-residenti li jirrisiedu fi Triq il-Wied jirrapurtaw kontinwament mall-Kunsill dwar dawn it-tappieri fejn qed ikunu ta' inkonvenjent kbir, diffikultà rikorrenti li għad ma ġietx solvuta.

7.4 RAPPORT TAL-KORRISPONDENZA U L-ILMENTI

7.4.1 Ġiet imressqa l-lista tal-korrispondenza kollha li waslet jew ħarġet mill-Uffiċċju bejn is-6 ta' Novembru u d-9 ta' Diċembru 2024 kif jidher fid-dokumenti A u B.

COMPLAINTS SHEET (6 ta' Novembru - 9 ta' Diċembru 2024)



Ref.	Date	Description	Status	Address	Organisation
379	06/11/2024	Manhole maqluba quddiem ir-Razzett L-Ahmar fi Triq Wied	Settled	Triq Wied	WSC
380	08/11/2024	Talba biex faċċata tad-drive in 'St Rita', Triq Stefano Erardi ma ssirx kaxxa tal-parking ghax ma' jikkwartjawx	pending	Triq Stefano Erardi	Infrastructure Malta
381	11/11/2024	Ilment li hemm (4) familji fi Triq Anton Buttigieg qed ikollhom overflow ta' drenagg fid-djar taghhom minhabba sadd fil-main	settled	Triq Anton Buttigieg	WSC
382	11/11/2024	Manhole thabbat quddiem 97 Triq Wied	Sent	Triq Wied	Infrastructure Malta
383	11/11/2024	Ġabet il-borża tal-cleansing quddiem il-Kunsill ghax thalliet quddiemha Triq G Abos	closed	Triq G Abos	CSD
384	07/11/2024	Biex titwaħhal 'one way' sign fi Triq S Erardi c/w Triq Ċ Bugeja kif kienet qabel	settled	Triq S Erardi c/w Triq Ċ Bugeja	Infrastructure Malta
385	14/11/2024	Hemm tappiera tad-drenagg thabbat u t-tarmak ta' madwarha niezel fi Triq Ċ Busuttil	pending	Triq Ċensu Busuttil	W.S.C
386	18/11/2024	Manhole thabbat quddiem 152 Triq Wied	pending	Triq Wied	Infrastructure
387	15/11/2024	Ilment li The Model shop hareg fuq il bankina bir-rampa Triq G Abos	closed	48, Triq G Abos	Council
388	18/11/2024	Ilment li hemm xi barranin minn blokka fi Triq E S Inglott qeghdin jarmu z-zibel fl-ghalqa ta P Grech	pending	15 Triq P Grech	Council
389	18/11/2024	Talba għal refresh of road markings in Triq Richard Taylor, centre line.	pending	Triq Richard Taylor	Council
390	19/11/2024	To remove the sign on pole so that the resident can build the wall after the accident Triq Dun Karm c/w Triq C Busuttil	settled	Triq C Busuttil	Council
391	19/11/2024	Hemm parti bla hitan u taht hemm għalqa fonda fi Triq il-Ħwawar	pending	Triq il-Ħwawar	Council
392	20/11/2024	Leakage f'nofs Triq Dun Karm fejn Lotto Office	Settled	Triq Dun Karm	WSC
393	20/11/2024	Cover ta stop cock miksuri quddiem 23 Triq May Butcher	pending	Triq May Butcher	WSC

394	20/11/2024	Talba għal speed hump fi Triq P P Saydon c/w Trejket Rumanzieri minhabba speeding	pending	Triq P P Saydon	Council
395	25/11/2024	Hemm ħajt imminenti se jaqa' f'it 'il fuq mir-Razzett L-Abjad fi Triq Ħal Gharghur	closed	Triq Ħal Gharghur	Police
396	26/11/2024	Hemm globu nieqes taz-Zebra Crossing ta' Triq ES Inglott u qed tagħmel iktar dawli. Talba biex jerga jsir, id-dawl jigi statiku u l-floodlight tigi thare 'l isfel	pending	Triq ES Inglott	Mica Med
397	27/11/2024	Hemm bzonn jitkomplew biż-żabra tas-siġar tal-By Pass	settled	Triq Dun Karm	GEB landscaping
398	27/11/2024	Hemm bozza maqtugħa fuq arblu bi 2 fil-by pass ta' Triq Dun Karm	pending	Triq Dun Karm	Enemalta
399	27/11/2024	Stopcock cover imkisser 1 Triq S Erardi	pending	Triq S Erardi	WSC
400	27/11/2024	Ilment li t-toqob fejn kien hemm it-tabelli ta Infrastructure għadhom vojta fi Triq S Erardi	pending	Triq S Erardi	Infrastructure Malta
401	27/11/2024	Leakage ta'b ilma fuq bankina fejn 47 Triq Ġużeppi Calleja	settled	Triq G Calleja	WSC
402	28/11/2024	Talba biex jiġu riveduti il-parking lines fi Triq S Erardi faċċata ta' 'Il-Kenn'	pending	Triq S Erardi	Infrastructure Malta
403	28/11/2024	Bankina miksura quddiem 16/18 Triq Richard Taylor	pending	Triq Richard Taylor	Council
404	02/12/2024	Qattus mejjet quddiem 83 Triq Ġ Abos	pending	Triq Ġ Abos	Cleansing
405	02/12/2024	Talba biex terġa titwahħhal <i>traffic mirror</i> fi Triq A M Galea c/w Triq c Busuttil	pending	Triq Ċ Busuttil	Infrastructure
406	06/12/2024	Ilment li wara li jfur id-drenaġġ wara xita , il-vetturi jiġu kollha ħmieġ bit-titjir mill-vetturi fi Triq G Abos	Pending	Triq Ġ Abos	WSC

7.5 TWEĠIBIET GHALL-MISTOQSIJET TAL-KUNSILLIERI

7.5.1 Ma kienx hemm.

7.6 KUNSIDERAZZJONI U APPROVAZZJONI TAL-ISKEDA TAL-PAGAMENTI

7.6.1 Is-Segretarju Eżekuttiv ressaq il-lista tal-kredituri kif jidher anness f'dokument immarkat D.

7.6.2 Is-Sindku Dr. Dorian Sciberras imbagħad ippropona li jitħallsu l-kredituri li jidhru fl-iskeda annessa u ssekondat mill-Viċi Sindku Yvonne Bartolo.

Kien hemm qbil unanimu li jsir il-ħlas indikat. Dawn ġew iffirmati mis-Sindku Dott Dorian Sciberras, il-Viċi Sindku Yvonne Bartolo, u l-Kunsillieri Mario Fenech, Matthew Fenech, u Mary Grace Gusman.

(Doc. D anness)

7.7 MATERJI KONNESSI MAL-AWTORITÀ TAL-IPPJANAR

7.7.1 Inqrat il-lista ta' applikazzjonijiet u permessi mill-Awtorità tal-Ippjanar hekk kif ippubblikati fil-gazzetta tal-Gvern.

7.7.2 Applikazzjoni PA/08520/24 – Triq il-Bruka L-Iklin 'Proposed alterations and additions to PA 5682/22 consisting of excavation works to create garage at basement level connected to dwelling and to eliminate swimming pole.

7.7.3 Applikazzjoni PA/07827/24 – Triq Karmenu Vassallo L-Iklin 'Excavation and construction of swimming pool same as approved but not implemented in PA 5016/18.

7.7.4 Applikazzjoni PA/07784/24 – Sqaq Ġarda L-Iklin 'To sanction pre-1978 rural rooms and pre-1994 ramp and stairs. Proposal includes also the sanctioning of an extension to the rural rooms, tool shed/garage for agricultural tractor and paving for safety purposes. Sanctioning of extension to pre-1968 ramp to improve site accessibility and safety.

7.8 SKEMA FINANZJARJA 2024 – TIŻJIN TAL-MILIED

- 7.8.1 Is-Sindku Dr. Dorian Sciberras informa lill-preżenti li l-Kunsill Reġjonali Lvant kien ħareġ skema finanzjarja b'kollaborazzjoni mill-Kunsill Lokali fi ħdan il-Kunsill Reġjonali Lvant.
- 7.8.2 Is-Sindku Dott Sciberras spjega din l-iskema a sodisfazzjon tal-preżenti u qal li dawn l-iskemi huma għajnuna kbira għall-Kunsilli Lokali. Permezz ta' din l-iskema, il-Kunsill jista jibbenifika minn Eur3k fuq spejjeż ta' xiri jew kiri ta' dawl u tiżjin għal żmien il-Milied 2024.
- 7.8.3 Imbagħad is-Sindku ressaq mozzjoni ssekondata mill-Viċi Sindku Bartolo biex il-Kunsill japplika għal din l-iskema.
- 7.8.4 Il-Kunsill approva *nem con*.
- 7.8.5 Is-Segretarju Eżekuttiv ser jieħu ħsieb jinforma lill-Kunsill Reġjonali Lvant bid-deċiżjoni.

7.9 PROĊESS TAL-VERIFIKA MILL-UDITURI TAL-GVERN GĦAS-SENA 2024

- 7.9.1 Is-Sindku Dott Sciberras informa li l-Kunsill għandu jaderixxi mal-istruzzjonijiet maħruġa mid-Divizjoni tal-Gvern Lokali bi preparazzjoni għall-proċess ta' verifika tal-kontijiet tal-Kunsill Lokali għas-sena 2024.
- 7.9.2 Is-Segretarju Eżekuttiv ha ħsieb jikkuntatja lill-Uditur biex jiffiehem miegħu fuq id-dati tal-fieldwork'. Infatti d-dati għall-proċess ta' verifika ġew ikkonfermati bejn l-24 u t-28 ta' Marzu 2025.
- 7.9.3 Is-Segretarju Eżekuttiv informa li l-abbozz tal-Istqarrijiet Finanzjarji (unaudited Financial Statements) għandhom jiġu approvati mill-Kunsill Lokali u ffirmati u datati mis-Segretarju Eżekuttiv u s-Sindku flimkien ma' dokumentazzjoni oħra. L-istqarrijiet finanzjarji għandhom jintbagħtu lill-Uditur Ġenerali u lid-Direttur tad-Divizjoni tal-Gvern Lokali.



7.10 DISKUSSIONI DWAR L-EŻITU TAL-LAQGĦA LI SARET MALL-IKLIN SCOUT GROUP

7.10.1 Is-Sindku Dott Dorian Sciberras stieden lill-Kunsillier Mary Grace Gusman biex tirrelata dwar il-laqgħa li kellha flimkien mall-Kunsillier Mario Fenech mal-Iklin Scout Group.

7.10.2 Il-Kunsillier Mary Grace Gusman infurmat li kienu ltaqgħu mall-Group Scout Leader u d-diskussjoni kienet dwar il-miri li għandhom Iklin Scout Group, l-akbar waħda r-rinnovazzjoni tal-*headquarters* tagħhom. Mill-istimi li għandhom f'idejhom, jidher li għandhom bżonn mall-Eur100K. Issemmew xi opportunitajiet ta' fondi li wieħed jista japplika għalihom fosthom mill-Aġenzija LESEA u skemi oħra li ġew diskussi bħala possibiltajiet biex jitteppjaw il-fondi.

Issemma wkoll hitan li għandu bżonn jiġi rranġat u għalqa li tinsab adjaċenti mall-*headquarters* tagħhom jeħtieġ li tiġi mnaddfa minħabba aċċessibilità aħjar. Kien qed jissuġġerixxu li tiġi organizzata attività komunitarja bil-partecipazzjoni attiva tal-Iscoouts bil-ħsieb li jitjieb l-aċċess. L-ideja hi li noħolqu approċċ kollaborattiv u nippromwovu l-involvement tal-komunità.

Rigward il-ko-ordinazzjoni tal-attivitajiet, L-Iklin Scout Group esprimew l-importanza li tintbagħat komunikazzjoni kmieni dwar dati tal-attivitajiet biex ikunu jistgħu jippjanaw u jipparteċipaw min-naħa tagħhom.

Tkellmu wkoll dwar inizjattiva għal thawwil ta' sigar fejn Iklin Scout Group qed jitolbu l-għajnuna biex il-Kunsill jgħinhom f'din l-inizjattiva.

Tkellmu wkoll dwar il-possibiltà li l-Kunsill jgħin lil Iklin Scout Group biex isibu appoġġ minn kumpanniji lokali fis-settur tal-kostruzzjoni biex jgħinuhom fil-proġett tal-binja ġdida tal-*headquarters*.

Il-Kunsillier Gusman ikkonkludiet li min-naħa tagħha bħala l-Kunsillier responsabbli mill-Għaqdiet tal-lokal hija kommissa li tkun ta' għajnuna fejn hu possibbli biex tara lill-Għaqdiet mexjin 'il quddiem u jwettqu l-miri tagħhom.



7.12 TMIEM TAL-LAQGĦA U DATA TAS-SEDUTA LI JMISS

7.12.1 Qabel spiċċat il-laqgħa kien hemm ftehim li s-seduta li jmiss issir nhar it-Tlieta, 14 ta' Jannar 2025 fil-5.30 pm.

7.12.2 Dawn il-minuti sejrjn ikunu mressqa u approvati waqt is-seduta tal-Kunsill ta' nhar it-Tlieta, 14 ta' Jannar 2025 fil-5.30 pm.

7.12.3 Il-laqgħa għiet fi tmiem tagħha fis-7.00 pm.



Dott Dorian Sciberras
Sindku



Etienne Montfort
Segretarju Eżekuttiv